

MALTA MISSJUNARJA – L-20 PARTI

Inkomplu naqraw mill-imġhoddi

Għal sentejn sħaħ, ir-rokna letterarja *L-Għana tal-Ġnus* kienet tidher kull xahar fil-*Pagna Għat-Tfal mill-Missjunarju x-Xih* bejn Jannar 1965 u Diċembru 1967. Peress li DAX kien responsabbli minn din il-pagna taht il-pseudonimu ta' 'Il-Missjunarju x-Xih', aktarx li l-qlib għall-Malti ta' dawn l-għanjiet barranin kien isir minnu wkoll. Fejn stajt, għarthom fi gruppi skont is-sugġett jew il-poeta li jkun.

Il-fjur taċ-ċirasa huwa simbolu tal-kultura Ġappuniża. Is-sigra tagħha tagħmel zahar irqiq abjad għall-habta ta' Marzu/April u frott qisu boċċi tondi ħomor u jleqqu. Hija tagħmel il-fjuri fi żmien ir-Rebbiegħa li fih jinżamm il-festival ta' Hanami – l-arti ta' kif tħares lejn il-fjuri. Izda, filwaqt li għaċ-Ċinizi

l-fjur taċ-ċirasa huwa biss simbolu ta' sbuħija u natura, għall-Ġappunizi jissimbolizza l-innoċenza u l-hajja tranzitorja. Barra minn hekk, skont legġenda qadima ħafna, il-fjuri bojod tas-sigra taċ-ċirasa kienu saru roża b'demm il-ġellieda Samuraj stess.

Fl-*Għana tal-Ġnus* niltaqgħu ma' tliet għanjiet b'rabta ma' fjur iċ-ċirasa: (1) **Ir-Ruħ tal-Ġappun** ta' Motori Norinaga (1730-1801)¹: *"Jekk xi hadd qatt isaqsi x'inhi r-ruħ tal-Ġappun: huwa l-fjur taċ-ċirasa li jfewwah ix-xemx hi u tqum."* (Sena XXXIII, Jannar 1965, nru.1, p.19); (2) **"Fjuri taċ-Ċirasa"** ta' Issa Kobayashi (1763-1828)²: *"Donnkom mis-sema / inżiltu qatra qatra, / tant intom sbieħ, / o fjuri taċ-ċirasa."* (Sena XXXIV, Jannar 1966, nru.1, p.23); (3) **L-Agħma** ta' Takarai Kikaku³: *Biex jitgħaxxaq biċ-ċirasa fffjurita*



Il-fjur taċ-ċirasa – simbolu kulturali Ġappuniż.

/ immexxi minn ommu ġej iċ-ċkejken aghma. (Sena XXXIV, Diċembru 1966, nru.12, p.287).

Niltaqgħu wkoll ma' tliet għanjiet tradizzjonali: (1) *Il-banana huma sbieħ, oj! / Ejjew halli tixtru! / Huma sofor bhax-xemx, oj! / Ejjew halli tieħdu! / Fuq ix-xtut tax-xmara l-kbira / Huma bexxqu / Max-xemx tal-Indja misterjuża / Fethu l-fjuri!*

¹ Dan il-poeta Ġappuniż kien skular fi hdan l-iskola tal-filoloġija u filosofija Ġappuniża li nbdiat matul il-perijodu Tokugawa. Kien attiu ħafna fiż-żmien il-perijodu Edo. Huwa jitqies bħala wieħed mill-erbat irjus il-kbar tal-moviment akkademiku Kokugaku.

² Poeta Ġappuniż u qassis Buddhist lajk tal-Jōdo Shinshū – l-iskola Buddista tal-Arti Pura – magħruf għall-hajku u l-ġurnali li jittrattaw sugġetti speċjalizzati. Magħruf aħjar sempliċement bħala Issa, isem tal-pinna li jfisser 'Kikkra Te'. Jitqies bħala wieħed mill-erba' mgħallmin tal-hajku fil-Ġappun flimkien ma' Bashō, Buson u Shiki.

³ Magħruf ukoll bħala Enomoto Kikaku, poeta Ġappuniż tal-hajku u wieħed fost l-aqwa dixxipli ta' Matsuo Bashō. Missieru riedu jilhaq tabib bħalu, iġda minflok, ibnu għażel li jsir poeta professjonali tal-hajku – xorta ta' poeżija magħmula minn tliet versi mqassmin b'dan il-mod: tal-ewwel b'ħames sillabi, it-tieni b'sebgħa, u t-tielet mill-ġdid b'ħamsa.



Bejjiegh Indjan tal-banana.

*miftuh / jieqafjara l-fjuri: / dan huwa l-Buddha.*⁶ (Sena XXXV, Jannar 1967, nru.1, p.20). Ma' dawn nistghu nżidu oħra bl-isem ta' **Tfajjel Mejjiet**: *Ghadu hekk żghir it-tfajjel tiegħi / li ma jafx isib it-triq! / O Messaġġier tad-dinja l-oħra / ismagħni: jekk inħallsek / iġġibuli fuq spallejk?* [Għanja tal-poeta Ġappuniż Yamano No Okura⁷] (Sena XXXIII, Novembru 1965, nru.11, p.227).

Hemm imbagħad għadd t'għanjiet b'tema astratta: (1) **Sentimenti**: *Qieghda tonxor il-kimono*⁸ / *taċ-ċekjen tagħha / iktar fil-għoli / minn dak tal-papà* [Anon] (Sena XXXIV, Frar 1966, nru.2, p.47); (2) Hemda: *Fuq l-għadira mejta / il-hoss ta' zringa li qed toghdos.* [Basho Matsuo – poeta Ġappuniż] (Sena XXXIV, Lulju 1966, nru.7, p.167); (3) **Skiet**: *O x'sikta fix-xagħri! / Mingħajr għasfur fl-ajru. / Għoljiet ramel somor. / U 'l bogħod, 'il bogħod hafna / it-truf ta' dax-xagħri. / Fuq naħa u fuq* ▣

[L-għana tal-bejjiegha tal-banana u tamar Indjani] (Sena XXXIII, Lulju 1965, nru.7, p.139); (2) *L-art tagħna, l-art tagħna, din hija, / l-art tagħna, ja aħwa. / 'Il fuq l-Imalaja u 'l isfel il-baħar, / muntanji tal-għaġeb, muntanji / fil-lvant u l-punent. / Ja l-aħwa, muntanji tal-għaġeb.* [Għanja li t-tfal kollha Indjani jitgħallmu l-iskola] (Sena XXXIII, Awwissu 1965, nru.7, p.159) (3) *Fis-sema l-qawsalla, / u ffur kullimkien; / blanzuni sbieħ imlewna / f'dal-gzejjer hekk helwin.* (It-tieni strofa

hija settenarja) *Bil-lejl ix-xita niezla / u l-fwieħa ta' mal-jum; / fejn qatt tinsab art oħra / Bħal Samoa fil-gmiel?* [Għanja tal-Gzejjer Samoa]⁴ (Sena XXXIII, Settembru 1965, nru.9, p.179).

Żewġ għanjiet oħrajn, li għandhom mill-istess versi, huma pinna ta' Kubutsu Otani⁵: *Tfajjel li b'ħalqu mbexxaq / jitnikker jitgħaxxaq bil-fjuri: / għid: Dan huwa anġlu tas-sema!* (Sena XXXIII, Ottubru 1965, nru.10, p.203); **Tfajjel**: *Tfajjel li b'ħalqu*

⁴ Il-gzejjer ta' Samoa qegħdin ġon-Nofsinhar tal-Paċifiku u jiffurmaw parti mill-Polinesja u l-usa' reġjun tal-Oċeanja. F'dik li hija amministrazzjoni, l-arcipelagu jhaddan l-Istat Indipendenti ta' Samoa u l-parti l-kbira ta' Samoa tal-Amerika.

⁵ Poeta Ġappuniż tal-ħajku u qassis Buddhist. Kien it-23 patrijarka tat-tempju Higashi Honganji fi Kyoto.

⁶ Il-vers tal-aħħar ifisser: il-perfezzjoni tal-bniedem.

⁷ Poeta Ġappuniż, magħruf l-aktar għall-ktieb ta' poezija tat-tfal u taċ-ċittadini komuni. Kien membru tal-missjonijiet Ġappuniżi lejn iċ-Ċina Tang u kontributor għall-Man'yōshū – l-eqdem ġabra li teżisti tal-waka Ġappuniża (tip ta' poezija fil-letteratura klassika Ġappuniża) – fejn kitbietu kellha influwenzja qawwija Ċiniża.

⁸ Libsa ta' fuq twila u dejqa tal-ħarir/drapp ħafif iehor bi kmiem qsar wesgħin li tintrabat mill-qadd b'ċoff.

oħra / tal-palm hawn is-siġar;
/ Fuq ir-ramel imdieheb /
għeljem tal-imriehel. / Djar
ċkejnkna tat-tfal / jinħbew
qalb is-siġar. / Hu kbir u hekk
wisa' / ix-xagħri bħal baħar.

/ U l-iġmla f'dal-baħar
/ għaddejja mgħobbija.⁹

(Sena XXXIV, Settembru
1966, nru.9, p.215); (4)

Ir-Ruħ tax-Xemx: “Kem
kienet tkun ħaġa sabiħa /
Li kieku l-bnedmin kellu
jkollhom / Ruħ tixbah lil dik
tax-xemx tielgħa / Filgħodu,
fis-sema kaħlani!” [Mutsu
Hito, Ġappuniż] (Sena

XXXV, Lulju 1967, nru.7,
p.166); (5) **Ugigh ta' Qalb:**

*Inqatgħet il-ħajta tat-tajra¹⁰ /
U taret lil hinn mill-għadira;
/ Maqsuma din qalbi, xħin
nilmah il-għzira, / Il-għzira
t'hemm isfel, li le ma tridni!*

[Għanja Batak¹¹ Indonesja]
(Sena XXXV, Novembru
1967, nru 11, p.262);

(6) **Fidi:** *Int qed tgħid li
mill-għadira / ma tistax
taqbad il-qamar. / Għala
qatt? M'għandekx il-ħila? /
Aqbad ġo idejk f'rit ilma / u
ġo idejk issib il-qamar.* [Poeta
Ġappuniż mhux magħruf]
(Sena XXXV, Frar 1967,
nru.2, p.38).



It-tajr f'“Ugigh ta' Qalb”, għanja Indonesjana.

Fil-ħarġa ta' Mejju tal-1966
dehret għanja dwar l-omm:
“MAMMA / ix-xagħar
li għandi / maħlulin fuq
irkubbtejk / huma bħal eluf
u eluf / ħjut tal-ħarir / li
inti tajtni rigal.” [Il-kittieba
hija poetessa għadha ħajja
Ping Sing – Ċiniza] (Sena
XXXIII, Mejju 1965,
nru.5, p.99). L-istess għanja
dehret sena wara: **Mamma:**
*Mamma: / Ix-xagħar sbejjah
tiegħi / li hemm maħlul
fuq irkobbtejk / huwa bħal
eluf u eluf ħjut tal-ħarir / li
inti irregalajtli.* [Ping Sing,
poetessa Ċiniza li għadha
ħajja] (Sena XXXIV,

Mejju 1966, nru.5, p.119).
Mill-banda l-oħra, fil-bidu
tar-Rebbiegħa tas-sena ta'
wara dehru żewġ għanjiet
oħrajn: (1) *Minn taħt
is-silġ / li r-riħ shun iholl, /
ir-ragħwa bajda / tal-ilma
li qed iqum / huwa l-ewwel
ffur / tar-Rebbiegħa / li
qiegħda tibda.* [Kimmochi
Saionji]¹² (Sena XXXV,
Marzu 1967, nru.3, p.68);
(2) **April:** *Huwa / in-nifs
t'April / li, / bil-ħlewwa
kollha / iqajjem il-petali
tal-ġilju¹³* [Poezija antika
anonima t'awtur Korean]
(Sena XXXV, April 1967,
nru.4, p.94). ■

⁹ Huma l-ħsibijiet ta' tifla tad-deżert imdorrija tara l-firxa kbira tar-ramel.

¹⁰ It-tajra hija oġġett magħmul mill-karti u l-qasab li jtajru t-tfal miżmuma minn lenza. Ġieli tissejjaħ ukoll manocča jew ħamiema.

¹¹ Terminu kollettiv li jintuża biex jidentifika għadd ta' gruppi etniċi Awstronesjani li jiġu mill-qrib ta' xulxin li jinsabu b'mod predominanti fit-Tramuntana ta' Sumatra, l-Indonesja, li jikkellmu l-lingwi Batak.

¹² Politiku magħruf u ta' ħila li serva bħala Prim Ministru tal-Ġappun bejn l-1906 u l-1908, u bejn l-1911 u l-1912. Fl-1920 tgħolla minn markiż għal prinċep.

¹³ Xitla u l-fjura tagħha tinbet minn basla u twarrad abjad f'Mejju magħrufa wkoll bħala l-Ġilju tal-Madonna.